



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 343 राँची, सोमवार 30 आषाढ़ 1936 (श०)
21 जुलाई, 2014 (ई०)

वित्त विभाग।

संकल्प

18 जुलाई, 2014

विषय: सचिवालय एवं संलग्न कार्यालय के प्रशाखा पदाधिकारियों का अकार्यात्मक वेतनमान स्वीकृत करने के संबंध में।

संख्या-6/एस-4(वे.पु.)-05/2013/2557/वि०--भारत सरकार, कार्मिक लोक शिकायत एवं पेंशन मंत्रालय के आदेश संख्या 5/4/2005 C.S.I., दिनांक 25 जनवरी, 2006 के द्वारा केन्द्रीय सचिवालय सेवा के प्रशाखा पदाधिकारियों को दिनांक 1 जनवरी, 1996 के प्रभाव से वैचारिक रूप से तथा 3 अक्टूबर, 2003 से वास्तविक रूप से रु.8000-275-13500/- के अकार्यात्मक वेतनमान की स्वीकृति प्रदान की गयी है।

2. भारत सरकार के उक्त निर्णय को दृष्टिगत रखते हुये झारखण्ड सचिवालय के प्रशाखा पदाधिकारियों को वित्त विभाग के संकल्प संख्या 2382/वि. दिनांक 21 अगस्त, 2007 के द्वारा रु.8000-275-13500/- का अकार्यात्मक वेतनमान स्वीकृत करने का निर्णय लिया गया है।

3. छठे केन्द्रीय वेतन आयोग की अनुशंसा एवं भारत सरकार, वित्त मंत्रालय (व्यय विभाग), नई दिल्ली की अधिसूचना संख्या G.S.R.-622(E) दिनांक 29 अगस्त, 2008 के द्वारा केन्द्रीय सचिवालय सेवा के प्रशाखा पदाधिकारियों के लिये चार वर्ष की कालावधि पूर्ण होने पर अकार्यात्मक

वेतनमान PB-III ग्रेड वेतन 5400/- रुपये स्वीकृत किया गया है। राज्य सरकार द्वारा केन्द्रीय सचिवालय के प्रशाखा पदाधिकारियों की भाँति छठे केन्द्रीय वेतन आयोग के परिप्रेक्ष्य में झारखण्ड सचिवालय के प्रशाखा पदाधिकारियों का चार वर्ष की कालावधि पूर्ण होने पर अकार्यात्मक वेतनमान PB-III ग्रेड वेतन 5400/- रुपये प्रदान करने का प्रस्ताव सरकार के विचाराधीन था।

4. अतः राज्य सरकार द्वारा सम्यक् विचारोपरांत 6thPRC के परिप्रेक्ष्य में निम्न निर्णय लिये गये हैं:-

(i) झारखण्ड सचिवालय सेवा के प्रशाखा पदाधिकारियों को प्रशाखा पदाधिकारियों के पद पर चार वर्षों की पूर्ण सेवा होने पर वेतनमान PB-III ग्रेड पे 5400/- रुपये में अकार्यात्मक वेतनमान अनुमान्य होगा।

(ii) परन्तु, वैसे प्रशाखा पदाधिकारी जो सहायक से प्रशाखा पदाधिकारी के पद पर प्रोन्नति हेतु निर्धारित कालावधि (8 वर्ष) एवं अकार्यात्मक ग्रेड पे PB-III ग्रेड पे रु. 5400/- के लिए निर्धारित कालावधि (4 वर्ष) अर्थात् कुल 12 वर्ष से अधिक की समयावधि सहायक के रूप में व्यतीत कर चुके हैं, उन्हें प्रशाखा पदाधिकारी के पद पर नियमित प्रोन्नति प्रदान करने की तिथि से अगले एक वर्ष की अन्यून सेवा पूर्ण करने की तिथि से अकार्यात्मक वेतनमान PB-III ग्रेड पे रु. 5400/- अनुमान्य होगा।

5. अकार्यात्मक वेतनमान का लाभ दिनांक 1 जनवरी, 2006 के प्रभाव से प्रभावी होगा तथा वित्त विभाग के संकल्प संख्या 660/वि. दिनांक 28 फरवरी, 2009 इस हद तक संशोधित समझा जायेगा तथा शेष शर्तें यथावत् लागू रहेंगे।

6. महँगाई भत्ता को छोड़कर अन्य देय भत्ते दिनांक 1 जनवरी, 2014 से लागू होगा।

7. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 873/वि. दिनांक 10 मार्च, 2014 के क्रम में दिनांक 26 जून, 2014 की बैठक के मद सं. 36 में दी गई है।

झारखण्ड राज्यपाल के आदेश से,

अमरेन्द्र प्रताप सिंह,

सरकार के सचिव।

अधीक्षक, झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 343-50 ।